

بِسْمِ اللَّهِ الرَّحْمَنِ الرَّحِيمِ مَا لَمْ يَلِدْ وَمَا لَمْ يَكُنْ لَهُ كُفُوًا أَحَدٌ يَا قَوْمِ أَدْعُوكُمْ إِلَى صِرَاطٍ مُسْتَقِيمٍ وَاللَّهُ يَهْتَدِي بِهِ الصَّالِحِينَ
النَّبِيِّ الْأَمِيِّ وَعَلَى الْوَالِدِ الْأَوْصِيَاءِ وَعَلَى كُلِّ مَعْلُومٍ لَا تَزِرُ وَازِرَةٌ وِزْرَ أُخْرَىٰ وَرَأَيْتُمُ الْمَاءَ يَنْزِلُ مِنَ السَّمَاءِ فَيَكُونُ فِي الْأَنْهَارِ
الْحَيَّةَ الْقَيْحَةَ وَالنَّجْوَى النَّجْوَى يَا قَوْمِ قَدْ وَجَدْتُمْ

مناقب

حضرت خواجہ اور قمری

عاشق رسول اللہ صلی اللہ علیہ وسلم



ابولیس محمد بک علی لودھی صاحبزادہ

المہاجر الی اللہ والمتوکل علی اللہ العظیم

المقام النجاف الصحاف لمقبول لمصطفین دار الاحسان فیصل آباد
پاکستان

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى سَيِّدِنَا مُحَمَّدٍ

وَآلِهِ وَعِثْرَتِهِ بِعَدَدِ كُلِّ مَعْلُومٍ لَكَ

اسْتَغْفِرُ اللَّهَ الَّذِي

لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ



یہ درود شریف اور استغفار حضرت خواجہ خواجگان سیدنا اولیس قرنی رضی اللہ عنہ

کا عمل اور سلسلہ عالیہ

قادریت، مجددیت، غفوریت، رحیمیت، کریمیت، امیریت

کا مورثہ درود شریف ہے

دَا اِلْحٰدِثِكَ کا ہر عقیدت مند اور طالب کی مداومت کو اپنے اوپر لازم قرار دے، حسبِ وقت اور گنجائش وقت اسکے پڑھنے کی تعداد خود ہی مقرر کر لیں۔ مثلاً ہر نماز کے بعد کم از کم گیارہ بار ضرور پڑھیں عشر کی نماز کے بعد یا تہجد و فجر کے بعد کثرت سے پڑھیں مثلاً ایک سو بار، یا تین سو بار، یا پانچ سو بار یا اس سے بھی زیادہ بار۔ صرف ایک بات یاد رکھیں کہ جو تعداد ایک بار مقرر کریں، اس پر مداومت رکھیں!

بِسْمِ اللَّهِ الرَّحْمَنِ الرَّحِيمِ
 مَا شَاءَ اللَّهُ لَا قُوَّةَ إِلَّا بِاللَّهِ
 اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَجَدِينَا مُحَمَّدِ بْنِ النَّبِيِّ الْأُمِّيِّ وَعَلَى آلِهِ وَاصْحَابِهِ وَعَقْرَتِهِ بِعَدَدِ كُلِّ مَلَكٍ مِمَّنْ خَلَقْتَ
 وَرَضِي نَفْسِكَ وَبَيَّنَّ عَرْشِكَ وَمَدَّادِ كَلِمَاتِكَ اسْتَغْفِرُكَ الَّذِي لَا إِلَهَ إِلَّا هُوَ الْعَلِيُّ الْعَلِيمُ وَاتَّقِ إِلَيْهِ يَوْمَ يَأْتِيهِمْ

امروز سید شنبہ ۲۱ شوال المکرم ۱۴۰۹ھ

137123

مناقب

حضرت خواجہ اویس قرنیؓ

عاشق رسول اللہ صلی اللہ علیہ وسلم

طبع _____ اول

مطبع _____ شمارت پریس پرائیویٹ لمیٹڈ، لاہور

طابع _____ استفیض دار الاحسان، فیصل آباد




مقام اشاعت

المقام التجاٹ لصحاف لمقبول لمصطفین، دار الاحسان

استفیض دار الاحسان چک ۲۴۲ (سویہ) سمندی روڈ ضلع فیصل آباد پنجاب
 فون نمبر: ۲۶۶۰۰ پاکستان

بِسْمِ اللّٰهِ الرَّحْمٰنِ الرَّحِیْمِ

شروع اللہ کے نام سے جو رحم کر نیوالا (اور) مہربان ہے،



لَا يَخَافُونَ لَوْمَةَ لَائِمٍ (المائدہ-۵۲)

وہ کسی ملامت کرنے والے کی ملامت کی مطلق پروا نہیں کرتے


بِسْمِ اللَّهِ الرَّحْمَنِ الرَّحِيمِ مَا لَمْ يَلِكْ مِنَ الْإِنْسَانِ يَأْتِي قَبْلَهُ أَلَمْ يَكُنْ مِنْ دُونِ اللَّهِ حَسْبُكُمْ
 الْقَبْرُ وَمَنْ يَلِكْ مِنَ الْإِنْسَانِ يَأْتِي قَبْلَهُ أَلَمْ يَكُنْ مِنْ دُونِ اللَّهِ حَسْبُكُمْ
 الْبَيْتُ الْقَيْدِيُّ وَالْأَنْبِيَاءُ الْيَتِيمَةُ يَا أَيُّهَا الْقَوْمُ

مناقب خیر التابیین حضرت سید اویس قرنی رضی اللہ عنہ

حضرت اویس قرنی رضی اللہ عنہ نے دُنیا کو اپنے اوپر اس قدر
 تنگ کر لیا تھا کہ لوگ انہیں دیوانہ سمجھتے۔ آپ کی خوراک
 معمولی کھجوریں تھیں جو رستہ میں سے چُن لیتے اور انہیں اقطاری
 کے لیے رکھ چھوڑتے۔ اگر اتنی کھجوریں مل جاتیں جو ان کی خوراک
 کو کفایت کرتیں تو خستہ کھجوریں صدقہ کر دیتے۔ جب رات ہوتی
 تو جو سامانِ خورد و نوش یا کپڑا کھر میں ہوتا سب خیرات کر دیتے
 اور کہتے: اِطْهِی! اگر کوئی بھوکا پیاسا یا ننگا مر جائے تو مجھ سے
 مواخذہ نہ کرنا۔ گویا آپ سونے سے پہلے ہر شے مستحقین
 میں تقسیم کر دیتے۔ آپ نے دُنیا کی کوئی چیز کٹھی کی نہ دُنیا
 سے کچھ اٹھایا۔ آزاد ہے اور شاد گئے!

آپ کا لباس باعموم ایک گڈی ہوتی جو چھٹروں کو
 اوپر نیچے پونڈگا کر بنا لیا کرتے۔ بعض روایات میں اونٹ
 کی اون سے بنائی ہوئی کھلی کا ذکر بھی ملتا ہے۔ لڑکے بالے
 انہیں دیوانہ سمجھ کر چھڑتے اور ڈھیلے مارتے تو آپ فرماتے
 بچو! چھوٹی چھوٹی ٹکڑیاں مارو تاکہ میرا خون نہ بہے اور
 میں نماز رونسے سے عاجز نہ ہو جاؤں۔ آپ کا ظاہری
 حال ایسا تھا کہ بچے تو کجا، بڑے بھی آپ کا تمسخر اڑاتے
 اور آپ کی اس کیفیت کو جنون، خلل و مانع، پاگل پن اور
 نہ جانے کیا کیا نام دیتے مگر اللہ کے ہاں آپ کا
 مقام اس قدر بلند ہے کہ حضور اقدس صلی اللہ علیہ وسلم
 فرمایا کرتے کہ میں یمن کی طرف سے نسیم رحمت پاتا ہوں۔
 نیز فرمایا: تابعین میں سب سے بہتر ایک مرد ہے جس کا
 نام اویسؓ ہے، تم میں سے جو کوئی اسے ملے، اسے

چاہیے کہ اُس سے اپنے لیے بخشش کی دعا کرائے۔



امیر المؤمنین حضرت عمر رضی اللہ عنہ نے حج کے موقع پر
حاضرین سے کہا کہ تم میں سے جو شخص قرن کا رہنے والا ہو،
کھڑا ہو جائے تو ایک آدمی کھڑا ہوا۔ آپ نے اُس سے
اوپس منیٰ کی بابت دریافت فرمایا تو وہ کہنے لگا:

اے امیر المؤمنین! وہ میرا چچا زاد بھائی ہے۔ اونٹوں
کا چرواہا ہے۔ اور اُس مرتبے کا آدمی نہیں کہ امیر المؤمنین
اسے یاد کریں۔ وہ آبادی میں نہیں رہتا۔ لوگوں سے بھاگتا
ہے۔ خوشی اور غم ہر دو سے بے نیاز ہے۔ جب
لوگ منستے ہیں، وہ روتا ہے اور جب لوگ روتے ہیں، وہ
ہنستا ہے لوگ اسے احمق اور دیوانہ جانتے ہیں۔ یسین کر
حضرت عمر فاروقؓ روپے اور فرمایا!


میں اسی شخص کی تلاش میں ہوں۔ میں نے حضور اقدس
صلی اللہ علیہ وسلم کو یہ فرماتے سنا ہے کہ اس شخص کی دعا سے
قیامت کے دن اللہ تعالیٰ میری اُمت کے گناہ گاروں
میں سے قبیلہ ربیعہ و مضر کی بکریوں کے بالوں کے برابر تعداد
کو بخش دے گا (ایک روایت میں بنو کلیب کا نام مذکور
ہے البتہ دونوں روایات میں اشارہ کثرتِ تعداد کی طرف ہے)



رسالہ ہجر الرمز میں مذکور ہے کہ حضرت اویسؓ کی والدہ نابینا
اور ضعیفہ تھیں۔ آپ ہمیشہ ان کی خدمت میں حاضر رہتے تھے
اسی لیے حضور اقدس صلی اللہ علیہ وسلم کی خدمت میں حاضر نہ
ہو سکے۔ ایک روز آپ نے والدہ سے چارپہر کی خدمت
طلب کی۔ والدہ نے اجازت دیتے ہوئے کہا کہ آٹھ پہر
میں میرے پاس واپس آجانا۔ آپ مدینہ پہنچے۔ ام المؤمنین

حضرت عائشہ صدیقہ رضی اللہ عنہا گھر میں تشریف رکھتی تھیں۔
 اوسین نے حضور اقدس صلی اللہ علیہ وسلم کے بارے میں
 پوچھا تو جواب ملا کہ آپ باہر تشریف لے گئے ہیں،
 نہ جانے کب واپس آئیں۔ اوسین نے عرض کیا کہ جب
 میرے آقا گھر تشریف لائیں تو میرا سلام کہنا اور بتانا کہ قرن
 سے اوسین حاضر خدمت ہوا مگر شرف زیارت سے
 محروم رہا کہ زیارت اسکی قسمت میں نہ تھی۔ حضرت اوسین
 کے جانے کے بعد جلد ہی حضور اقدس گھر تشریف
 لے آئے۔ ام المؤمنین نے سلام اور پیغام پہنچایا۔
 حضور اقدس نے پوچھا کیا تم نے اوسین کو دیکھا؟
 عرض کیا ہاں یا رسول اللہ! آپ گھر سے باہر نکلے
 صحابہ کو آواز دی کہ جلد میرے پاس آؤ۔ صحابہ فوراً حاضر ہوئے
 تو آپ نے فرمایا! میرے منہ کی طرف دیکھو۔ سب نے

رُخِ مصطفیٰ کی جانب دیکھا۔ آپ نے فرمایا۔ اویسؓ نے عائشہؓ کی طرف دیکھا وہ بخشش گئیں۔ عائشہؓ نے میری طرف دیکھا میں بخشا گیا اور تم نے میری طرف دیکھا تم بھی بخشے گئے (اویسؓ کی عظمتِ شان کو کیسے محبوب انداز میں ظاہر فرمایا۔ اللہ! اللہ!)



حضرت اقدس صلی اللہ علیہ وسلم نے وصال کے وقت اپنا جیب مبارک حضرت اویسؓ کو پہنچانے اور ان سے اُمت کی بخشش کی دُعا کی بابت فرمایا تھا۔ چنانچہ حضور اقدس صلی اللہ علیہ وسلم کے وصال کے بعد زمانہ خلافتِ صدیقِ اکبرؓ میں تلاشِ بسیار کے باوجود حضرت اویسؓ کا پتہ نہ چلا اس لیے حضور اقدس صلی اللہ علیہ وسلم کا جیب مبارک اور پیغامِ اُن تک پہنچایا جاسکا۔ حضرت عمر فاروقؓ کی خلافت کے آخری ایام میں ان کا پتہ چلا تو فرمانِ رسولؐ کی تعمیل

میں حضرت عمرو علی رضی اللہ عنہما آپ کی ملاقات کو گئے۔
 متعدد روایات میں سے ایک روایت یہ ہے کہ حضرت
 بلالؓ بھی ان کے ہمراہ تھے۔ میں پہنچ کر خواجہ اویسؓ کا
 پوچھا تو ان کا کچھ پتہ نہ چلا کہ اس وقت کہاں ہیں۔ اسی
 انتظار میں تھے کہ ایک شخص نے آکر بتلایا کہ اویسؓ اس وقت
 بعد اوائے نماز مغرب ابدالان کی روش پر جاتے ہیں۔
 حضرت بلالؓ ادھر کو گئے۔ آپ نے سلام عرض کیا تو حضرت
 اویسؓ کی زبان سے لفظ ھُو نکلا۔ حضرت بلالؓ پر حال
 طاری ہو گیا اور آپ نے ہوش ہو کر زمین پر گر پڑے۔
 حضرت عمرؓ کو خبر ملی تو انہیں اٹھا کر حضرت علیؓ کے سامنے
 لے گئے۔ حضرت علیؓ نے کچھ پڑھ کر ان پر دم کیا تو بلالؓ
 ہوش میں آ گئے۔ پوچھا کہ آپ کو کیا ہوا؟ انہوں نے
 ساری کیفیت کہہ سنائی اور کہا مجھے یقین ہے کہ وہ اویسؓ

ہی ہیں جن سے ملنے ہم یہاں آئے ہیں۔ حضرت علیؓ نے
 حضرت بلالؓ سے کہا تم اب پھر ادھر جاؤ اور جب انہیں
 دیکھو تو ان سے ہمارا سلام کہنا اور بتانا کہ حضور اقدس ﷺ
 علیہ وسلم کے صحابہؓ آپ سے ملنا چاہتے ہیں، جب آپ
 پسند فرمائیں، ملاقات کا موقع دیں۔ بلالؓ نے
 پیغام پہنچایا تو حضرت اویسؓ نے فرمایا جمعہ کے دن صبح
 کی نماز ہمارے ساتھ ادا فرمائیے۔ البتہ ریسان میں کو بھی
 ساتھ لیتے آئیے۔ اس وقت تک میں بلکہ قصبہ قرن میں
 بھی حضرت اویسؓ کو کوئی نہ جانتا تھا اور آپ ایک غیر
 معروف شخصیت تھے۔ جمعہ کے دن جب مقررہ جگہ
 پہنچے تو سامنے ایک بلند چوڑا ترہ نظر آیا۔ قریب گئے
 تو دیکھا کہ وہاں ایک خلقت جمع ہے اور ڈیرہ خمیہ
 ایسا وہ ہیں۔ اور نزدیک ہوئے تو دیکھا کہ خواجہ اویسؓ سر

پر چہر شاہی سجائے شاہانہ لباس زیب تن کیے، تخت
شاہی پہ جلوہ افروز ہیں دریاں میں حیرت استعجاب کے عالم
میں یہ نظر دیکھتے رہ گئے۔ صحابہؓ کے پہنچنے پر آپ ﷺ ملاقات
کر کے نماز میں مشغول ہو گئے۔ نماز سے فارغ ہو کر صحابہؓ سے
مختصر گفتگو فرمائی اور انہیں رخصت کیا۔

کہتے ہیں وہ سب خیمہ گاہ اور شکر درگاہ
رب العالمین سے فرشتے لائے تھے اور
اب اس خیمہ کو اٹھائے دنیا میں پھرتے
رہتے ہیں، انہیں سے بدلے کہتے ہیں

واللہ اعلم بالصواب





بروایت دیگر جب حضرت امیر المؤمنین عمرو علیؓ،
 حضور اقدس صلی اللہ علیہ وسلم کا جبہ مبارک لے کر قرن
 کے جنگل پہنچے تو حضرت اویسؓ کو نماز پڑھتے پایا۔
 آپ کو آہٹ محسوس ہوئی تو نماز کو مختصر کیا اور
 سلام پھیر کر فرمایا۔ آج سے پہلے مجھے کسی نے نماز
 پڑھتے نہیں دیکھا۔ آپ صاحبان کون ہیں، حضرت
 صحابہؓ نے سلام کیا۔ جواب میں حضرت اویسؓ نے
 بھی سلام کہا۔ اصحاب رسولؐ نے پوچھا آپ کا نام؟
 جواب دیا۔ عبداللہ۔ حضرت علیؓ نے فرمایا جو کچھ زمین آسمان
 اور ان کے مابین ہے سب معبود برحق کی بندگی میں ہے،
 آپ کو پروردگار کعبہ اور اس حرم کی قسم، اپنا وہ
 نام بتائیے جو نام آپ کی ماں نے رکھا ہے۔ آپ نے

کہا۔ آپ کیا چاہتے ہیں۔ میرا نام اویس ہے۔ صحابہ نے
 کہا اپنا پہلو کھول کر دکھائیے۔ جب آپ نے پہلو
 کھول کر دکھایا تو انہوں نے برص کا نشان دیکھا تو کہا
 کہ ہم نے یہ سب کچھ تحقیق حال کے لیے کیا تھا۔ کیونکہ
 ہم جناب رسول اللہ صلی اللہ علیہ وسلم کے صحابی ہیں۔
 حضورؐ نے ہمیں آپ کی جو نشانیاں بتائی تھیں وہم نے
 آپ سے دیکھ لیں۔ ہمیں جناب رسول اللہ صلی اللہ علیہ وسلم
 نے حکم دیا تھا کہ ہم آپ کو حضور اقدس کا سلام پہنچائیں
 اور آپ سے امت محمدیہ کی بخشش کی دعا کرائیں۔ حضرت
 اویسؓ نے کہا دعا کے زیادہ لائق تو آپ ہیں صحابہؓ
 نے جواب دیا ہم تو دعا کرتے ہی ہیں، آپ
 حسب وصیت رسول اللہ صلی اللہ علیہ وسلم دعا کیجئے
 آپ جبہ مبارک لے کر دوڑ ایک گوشے میں چلے

گئے اور جبہ مبارک آگے رکھ کر سر زمین پر رکھ دیا اور عرض
 کیا: اے اللہ! میں یہ مرقع اس وقت تک پہنوں گا
 جب تک تو اُمتِ محمدیہ کو بخش دے۔ انہیں سجدہ
 میں زیادہ دیر ہوگی تو صحابہ کو خیال ہوا شاید وصال نہ کر گئے
 ہوں۔ وہ قریب پہنچے تو آپ نے سر سجدہ سے اٹھایا
 اور کہا اگر آپ ادھر نہ آتے تو میں تب تک سجدے سے
 سر نہ اٹھاتا جب تک مجھے ساری اُمت کی بخشش کا
 مُردہ نہ سنا دیا جاتا۔ بہر حال اب بھی اللہ تعالیٰ
 نے اس قدر (یعنی گو سفندانِ ربیعہ و مضر کے بالوں کی
 تعداد کے بقدر) اُمتِ محمدیہ کے گناہگاروں کی بخشش
 کا وعدہ فرمایا ہے۔



مَعْرکہ اُحد میں کفارِ مکہ نے حضورِ اقدس کو اپنے
 ﷺ

حملے کا نشانہ بنایا تو جانثارانِ رسالت نے بے چوکی
 سے مقابلہ کیا اور انہیں پسپا ہونے پر مجبور کر دیا۔
 البتہ اس معرکہ میں حضور اقدس و اکمل جنابِ رسول
 اکرم و اجل اطیب و اطہر صلی اللہ علیہ وسلم کے دو دانت
 شہید ہو گئے۔ اس وقت اویس بن قرن کے جنگل میں
 اپنے بھائی کے اونٹ چرا رہے تھے۔ آپ
 اس جنگل کی ایک خاموش شخصیت تھے۔ اس زمانے
 میں ڈاک تار، ریڈیو کا کوئی ذریعہ نہ تھا۔ کس نے
 انہیں وہاں جا کر خبر دی کہ اویس تیرے پیارے
 رسول صلی اللہ علیہ وسلم کے دو دانت شہید ہو گئے
 ہیں؟ فرماتے ہیں جب مجھے معلوم ہوا کہ میرے
 آقاؐ کے دو دانت شہید ہو گئے تو میں نے پہلے اپنا
 ایک دانت توڑا پھر خیال ہوا واللہ اعلم۔ شامیہ

دانت نہ ہو۔ پھر دوسرا توڑا پھر تیسرا..... حتیٰ کہ
 ایک ایک کر کے سارے دانت توڑ ڈالے۔
 یہ بھی محبت کی ایک ادا جو کہ قیامت تک عاشقان
 رسالت مآبؐ کی پیشوائی کے لیے کافی ہے۔



حضرت عمرؓ نے کہا: اویسؓ! حضور اقدس صلی اللہ
 علیہ وسلم سے آپ کی محبت کا یہ حال تھا تو آپ
 حضور اقدسؐ کی خدمت میں حاضر کیوں نہ ہوتے؟
 حضرت اویسؓ نے (کوئی جواب نہ دیا کہ میں ماں کی
 خدمت اور علیہؓ حال کی وجہ سے حاضر خدمت نہ ہوا۔
 بلکہ انا انہی سے پوچھا کہ آپ دونوں حضرات
 معرکہ احد میں شریک تھے، بتائیے حضور اقدس
 صلی اللہ علیہ وسلم کا کون سا دانت مبارک شہید ہوا تھا؟

انہوں نے اس بات پر کبھی غور ہی نہ کیا تھا لہذا
 کہا کہ ہمیں خیال نہیں کہ کونسا دانت مبارک تھا اس
 پر حضرت اویس رضی نے غلیہٴ محبت میں اپنے دانت
 ایک ایک کر کے توڑنے کا واقعہ سنایا۔ حضرت عمر رضی، اویس رضی
 کی اس کلام سے بہت متاثر ہوئے۔ فرمایا:

میرے لیے دُعا کریں۔ اویس رضی بولے: میں اپنی
 دُعا کو اپنے لیے یا کسی اور کے لیے خاص نہیں کرتا۔
 بلکہ ہر اس شخص کے لیے جو بجزوہ میں ہے ہر نماز کے
 بعد مغفرت کی دُعا کرتا ہوں اور اللہ تعالیٰ سے تمام
 مومن مردوں اور عورتوں اور مسلمان مردوں اور عورتوں
 کی بخشش طلب کرتا ہوں۔ پس اے عمر! اگر تم اپنا ایمان
 سلامت لے گئے تو میری دُعا قبر میں تمہیں مل جائے گی۔

اے مراد یہ ہے کہ جو کوئی بھی اپنا ایمان سلامت لے جائیگا، میری دُعا سے

قبر میں مل جائے گی۔ یہاں تخصیص مراد نہیں۔

حضرت عمرؓ، حضرت اویسؓ کی ان باتوں سے بہت زیادہ متاثر ہوئے اور کہا: میں خلافت کو دور دینی ٹکے عوض دیتا ہوں۔ آپؓ نے فرمایا: ایسا کون ہے جو اسے لے گا؟ اسے سر بازار پھینک دو اور کہہ دو جس کا جی چاہے اٹھالے۔^۱

اس واقعے سے پتہ چلتا ہے کہ محبت کا معیار مختلف اور فرداً فرداً ہوتا ہے۔ حضرت عمرؓ و علیؓ اگرچہ حضور اقدس صلی اللہ علیہ وسلم کی محبت کے بے مثال محسوس تھے لیکن پھر بھی انہوں نے حضور اقدس کے دانت مبارک شہید ہونے پر اپنے دانت نہیں توڑے اور نہ ہی محبت اس پر کوئی اعتراض کر سکتی ہے کہ انہوں نے ایسا کیوں نہ کیا۔ اویسؓ نے محبت کے غلبہ میں ایسا کیا اور محبت نے اس پر سرفراز فرمایا۔

۱۔ مراد یہ ہے کہ طالبانِ حق حکمرانی کی ذمہ داریوں کو سمجھتے ہیں اسی لیے

اقتدار کے حریص نہیں ہوتے۔

حضرت اویسؓ کے دو استفسارات

آپ نے حضرت عمرؓ و علیؓ سے پوچھا: کیا آپ نے جناب رسول اللہ صلی اللہ علیہ وسلم کی زیارت کی ہے؟

بولے: ہاں

پوچھا: اگر یہ درست ہے تو بتاؤ میرے جیب کے اردو پیوستہ تھے یا نہیں؟

حضرت فاروقؓ و مرتضیٰؓ اس کا جواب نہ دے سکے راہنوں

نے احتراماً کبھی چہرہ اقدس کو بغور دیکھا ہی نہ تھا

پھر پوچھا: اُحد کے دن حضور اقدس صلی اللہ علیہ وسلم

کے کون سے دندان مبارک شہید ہوئے تھے؟

حضرت عمرؓ و علیؓ اس مرتبہ بھی جواب سے عاجز رہے۔



حضرت عمرؓ نے وصیت کی خواہش ظاہر کی تو فرمایا:
 اے عمر! کیا تو اللہ کو پہچانتا ہے؟
 عرض کیا: ہاں

فرمایا: اسکے بعد اگر تو کسی اور کو نہ پہچانے تو میرے لیے بہتر ہے
 پھر پوچھا: کیا اللہ تجھے جانتا ہے؟
 کہا: ہاں۔

فرمایا: اگر اس کے سوا کوئی اور تجھے نہ جانتا تو بہتر ہے۔

عمر فاروقؓ بولے: میں آپ کی خدمت میں کچھ رقم پیش کرنا چاہتا ہوں
 اپنے جیب میں ہاتھ ڈالا۔ دو درہم باہر نکالے۔ فرمانے لگے:
 میں نے شتر بانی سے دو درہم کمانے ہیں اگر آپ کی ضمانت
 دیں کہ میں انکے خرچ ہونے تک زندہ رہوں گا تو دے دیں۔
 یہ سن کر عمر فاروقؓ دھاڑیں مار کر رونے لگے۔

اپنے فرمایا: عمرؓ: اب آپ تشریف لے جائیں۔ قیامت
 قریب ہے اور میں زاوراہ کی فکر میں ہوں۔

قابل غور امور (مقالاتِ حکمتِ دارالاحسان اقتباساً)

۱۔ حضرت امیر المومنین عمرؓ و علیؓ حضرت اویسؓ کی خدمت میں

حاضر ہوئے تو وہ چند ثانیوں سے زیادہ نہ مل سکے یہ محبت

کی حقیقت تھی اور ہم نے ساری کی ساری اور پوری کی پوری

عمر فضولیات میں کھودی۔ ہوش کن! تیرے لیے ضروری

ہے کہ تو گھڑی کی طرح چلے، تیری چابی کبھی بند نہ ہو اور

تو کبھی رُکے اور نہ ہی تجھے کوئی روک سکے اور تیرے

لیے یہ بھی ضروری ہے کہ تو یہ نہ کرے اور یہ نہ کرے

اور یہ نہ کرے۔ - یا حجتِ یاقیم (مقالاتِ حکمت جلد اول ص ۱۱)

۱۔ یعنی حضرت اویس قرنیؓ ذکر و فکر میں اس قدر غور و منہمک تھے کہ وہ

حضرت عمرؓ و علیؓ جیسے جلیل القدر اصحابِ کبار سے بھی زیادہ وقت

کھینچنے نہ مل سکے گویا کلینتاً محو حق تھے۔

۲۔ یعنی جملہ منہیات سے باز رہے۔

و۔ جب حضرت عمرؓ و علیؓ حضور اقدس صلی اللہ علیہ وسلم
 کا جبہ اظہر لے کر حضرت اویسؓ کی خدمت میں حاضر
 ہوئے تو انہیں نماز پڑھتے پایا۔ حضرت اویسؓ
 سلام پھیر کر فرمانے لگے :
 آج سے پہلے کسی نے مجھے نماز پڑھتے نہیں
 دیکھا، اللہ ! اللہ !



بدی چھپ کر کرتے ہو، نیکی بھی چھپ کر کرو۔
 یہی اخلاص ہے۔ یا حی یا قیوم

(مقالاتِ حکمت جلد اول ص ۱۱۱)





ایک روایت میں مذکور ہے کہ خواجہ اویسؓ اپنی والدہ کی وفات کے بعد ایک بار مدینہ منورہ تشریف لائے صحابہؓ نے عرض کیا آپ حضور اقدس صلی اللہ علیہ وسلم کی حیاتِ ظاہری کے زمانے میں کیوں آئے؟ فرمایا: میری والدہ ضعیفہ اور علیل تھیں، وہ اپنی خدمت کے واسطے مجھے اپنے سے دور نہیں کر سکتی تھیں صحابہؓ نے فرمایا: ہم نے تو اپنے والدین، مال و منال سب کچھ حضورؐ پر قربان کر دیا، آپ ایک والدہ کو نہ چھوڑ سکے؟ اویسؓ جلالت میں آگئے۔ فرمایا: اچھا! آپ نے حضور اقدسؐ کی صحبت پائی ہے، حضور کا علیہ و جمال و کمال بیان کرو۔ صحابہؓ نے بعض نشاناتِ بدن اور معجزات بیان کیے۔ فرمایا: میرا سوال ہیبتِ ظاہری سے نہ تھا۔

بلکہ مقصود سوالِ حلیہِ باطنی اور جمالِ معنوی کے بیان سے
تھا۔ صحابہؓ نے عرض کیا ہم جو کچھ جانتے تھے بتا
دیا۔ آپ کچھ اور ارشاد کرنا چاہیں تو کیجئے !

اولیٰ فرطِ محبت میں جھوم گئے اور حضورِ اقدس
صلی اللہ علیہ وسلم کے شمائل و خصائل اور جمال و کمال
کا بیان اس انداز میں کیا کہ صحابہؓ پر بے خودی
اور سرمستی طاری ہوگئی اور جذبِ درقّت سے
نڈھال ہو کر زمین پر گر گئے ذرا سنبھلے تو اٹھے
اور فرطِ محبت سے اولیٰ کے ہاتھ چومنے
لگے۔





لفظِ مادر (ماں) کا ایک اور مفہوم

شیخ عبدالحق قدس سرہ نے ایک نہایت لطیف
بات بیان کی ہے کہ یہ جو کہا جاتا ہے کہ حضرت اویسؓ
خدمتِ مادر کے سبب حضورِ اقدس صلی اللہ علیہ
وسلم کی ملاقاتِ ظاہری سے معذور تھے، اس کے
ایک اور معنی بھی ہیں جن کے مطابق لفظِ مادر سے مراد
اُمّ الانوار ہے۔ اسکی وضاحت میں کہتے ہیں کہ
جب اللہ تعالیٰ نے از روئے لے

كُنْتُ كُنَّا مَخْفِيًا فَاجْتَبَتْ اَنْ اُعْرَفَ فَخَلَّتْ
الْخَلْقَ چاہا کہ نورِ وحدتِ ظہورِ کثرت کے توسط

لے میں ایک چھپا ہوا خزانہ تھا۔ میں چاہا کہ میں پہچانا جاؤں تو میں نے مخلوق

کو پیدا کیا (حدیثِ قدسی)

سے اول اللہ تعالیٰ نے اپنے نور سے نور محمدی کو
 پیدا کیا (اول ما خلق اللہ نوری) اور نام اس کا امّ الانوار
 رکھا۔ جس طرح اولاد کی پیدائش ماں سے ہوتی ہے اسی
 طرح تمام انوارات کا ظہور اور تمام مخلوقات موجودات
 کا وجود اسی نور سے منصفہ شہود پر آیا۔ یہ نور ازل سے ابد
 تک دریا وحدت سے مانند حجاب متصل ہے کبھی اوپر
 جلوہ گر ہوتا ہے کبھی نور ذات میں غیب ہو جاتا ہے
 سالک جب نور ذات کی طرف متوجہ ہوتا اور متوجہ رہتا
 ہے تو اسی نور کی چمک شعل ہو کر سالک کو اپنی لپیٹ
 میں لے لیتی ہے اور سالک کے اندر کی نورانیت
 اپنے مزج (نور محمدی) کی طرف عروج کرتی ہے
 اور جب نور حقیقی سے متصل ہو جاتی ہے تو سالک
 پر محویت و استغراق طاری ہو جاتا ہے اور جدائی

کی طاقت باقی نہیں رہتی (سوائے اس کے
کہ اُسے ہدایت و ارشاد کے منصب پر فائز کیا جائے
خواجہ اویسؓ کا معاملہ بھی ایسا ہی تھا۔

آپ نور محمدی میں محمود مستغرق تھے اور جمال
معنوی سے دوری کی طاقت نہ رکھتے تھے۔

حضرت عین العضاۃ نے بھی مادر

سے مراد اُمّ الانوار ہی لیا ہے البتہ وہ آسے

نور الہی کہتے ہیں اور فی الحقیقت ان دونوں

باتوں میں کوئی تفاوت نہیں کیونکہ مَنْ

رَأَى فَقَدْ رَأَى الْحَقَّ

(جس نے مجھے دیکھا، اُس نے اللہ کو دیکھا)



انفرادیت

★ اللہ تعالیٰ کے برگزیدہ بندوں میں سے بعض مستور ہوتے ہیں۔

خواجہ اویس قرنیؓ مستور بندگانِ الہی کے سلطان ہیں۔

آپ نے جس طرح زندگی مستور رہ کر گزاری، اسی طرح

وصال کے بعد بھی مستور رہے۔ کوئی صاحبِ تسلیم آپ کے

مزار پر انوار کے بارے میں کوئی واضح مقام متعین نہ

کر سکا۔ وہ دنیا میں چھپ کر زندگی گزارنے رہے، اللہ

تعالیٰ قیامت کے دن بھی انہیں لوگوں کی نظروں سے

مستور رکھے گا۔ وہ اپنے ہمشکل ستر ہزار فرشتوں کے

جلو میں جنت کی طرف جائیگے اس لیے لوگ پہچان نہیں گے۔

حضرت اقدس صلی اللہ علیہ وسلم اکثر یمن کی طرف رخ کر کے

فرمایا کرتے مجھے یمن کی طرف سے رحمت کی خوشبو آتی ہے

★ حضرت اقدس صلی اللہ علیہ وسلم اپنا جبہ مبارک اویس کو پہناتے

اور ان سے اپنی امت کی بخشش کی دعا کرنے کی وصیت فرماتے ہیں۔

★ امتِ محمدیہ کی کثیر تعداد آپ کی دعا سے بخشش پاتی ہے

★ دربار رسالت مآب سے نفس الرحمن کے لقب سے

نوازے جاتے ہیں اور درجہ محبوبیت — آپ ہی

کے حصے میں آتا ہے۔

★ حضرت عمروؓ علیؓ آپ کی خدمت میں حاضری کو سعاد

سمجھتے ہیں اور حاضری کے لیے آپ کی اجازت طلب کرتے ہیں

★ طریقتِ تصوف کی دنیا میں آپ کی زندگی طالبان

طریقت کے لیے روشنی کا مینار ہے۔ اولیت وہ صوفیانہ

مسک سے جس میں نوار بلا واسطہ مصاحبت، براہِ راست

تخلی ریز ہوتے ہیں اور بعد مکانی بے حقیقت ہو کر رہ جاتا،

اویسؓ — کشتہ عشق رسول ﷺ

اویسؓ — فنا فی الرسول ﷺ

احادیث میں تذکرہ اویس رضی

☆ حضرت عمر رضی اللہ عنہ سے روایت ہے کہ حضور اقدس صلی اللہ علیہ وسلم نے فرمایا: تابعین میں سب سے بہتر ایک شخص ہے جس کا نام اویسؓ ہے اس کی ایک ضعیف والدہ ہے۔ اویسؓ کے ہاتھ پر ریس کا نشان ہے پس جب تم اس سے ملو تو اسے کہنا کہ امت کے حق میں مغفرت کی دعا کرے (ابونعیم - مسلم)

☆ حضرت عمر رضی اللہ عنہ سے مروی ہے کہ حضور اقدس صلی اللہ علیہ وسلم نے فرمایا، اے عمرؓ! میں کس طرف سے ایک شخص آئے گا جس کا نام اویس ہوگا اس کے جسم پر ریس کا ایک داغ ہوگا۔ اس کی والدہ ضعیفہ ہے جسکی وہ خدمت گزاری کرتا ہے اگر وہ کسی کام کے بارے میں اللہ کی قسم کھالے تو اللہ اس کی قسم کو پورا کرے اگر اس سے اپنے لیے مغفرت کی دعا کرے تو ایسا ہی کرنا۔

☆ ابن سعد سے روایت ہے کہ حضور اقدسؐ نے فرمایا! میری امت میں میرا دوست اویس قرنیؓ ہے۔

★ ابن عباسؓ سے روایت ہے کہ حضور اقدس صلی اللہ علیہ وسلم نے فرمایا میری امت میں ایک شخص ہوگا جس کو اویس بن عبد اللہ قرنی کہتے ہیں تحقیق اسکی دعائے مغفرت سے میری امت ربیعہ و ہضرت کی بکریوں کے برابر تعداد میں بخش دی جائیگی۔

★ حضور اقدس صلی اللہ علیہ وسلم مین کی طرف رخ فرماتے، سینہ مبارک سے پیرا اٹھاتے اور فرماتے: میں مین کی طرف سے نسیم رحمت پاتا ہوں۔

(مولانا رومؒ اور امام شافعیؒ نے تصریح کی ہے کہ یہاں اشارہ حضرت اویسؓ کی طرف ہے۔)

حلیہ مبارک

جسم لاغر، قد درمیانہ، رنگ سفیدی مائل گندی، کندھے فراخ
 داڑھی گھنی، آنکھیں سیاہ۔ نظر اکثر سجد گاہ پر رہتی۔ چہرہ گول
 اور پرمیبت۔ سر کے بال اُلجھے ہوئے اکثر گردوغبار سے
 اٹے ہوئے اور لباس خاکی اور تارتار۔ لباس میں عام طور پر دو

کپڑے شامل رہے۔ ایک اونٹ کے بالوں کا کھبل دوسرے
 پاجامہ۔ بائیں ہاتھ کی ہتھیلی پر (بروایت دیگر پہلو پر) ایک درم
 کے برابر سفید داغ تھا۔ ایک مرتبہ آپ برص کے مرض میں
 مبتلا ہوئے تو بارگاہِ الہی میں دعا کی: الہی مجھ سے یہ مرض
 دور فرما البتہ ایک نشان میرے جسم پر باقی رہے تاکہ میں تیری
 رحمت و شفقت کو ہمیشہ یاد کرتا رہوں۔ حضرت عمرؓ علیؓ
 نے اسی نشان سے آپ کی شناخت کی تھی۔

قرنی کی وجہ تسمیہ:

قرن، نواحِ بین میں ایک چھوٹا سا گاؤں ہے۔ اول اول
 جب اس کی تعمیر کے سلسلے میں کھدائی کی گئی تو زمین سے گائے کا ایک
 سینک نکلا تھا اور عربی میں سینک کو قرن کہتے ہیں اس لیے
 گاؤں کا نام قرن مشہور ہو گیا آپ نے اسی گاؤں میں قبیلہ مراد کے
 ایک شخص عبداللہ (بروایت دیگر عامر) کے گھر جنم لیا، اسی نسبت
 سے اویس قرنی مشہور ہوئے۔



مشہور تابعی حضرت ہرم بن حیانؓ نے حضرت اویسؓ کی زیارت کا قصد کیا اور قرن پہنچے تو مایوس لوٹے کیونکہ آپ قرن چھوڑ کر جا چکے تھے۔ ہرمؓ نے معظم آئے تو خبر ملی کہ اویسؓ اب کوفہ میں ہیں شوق زیارت میں کوفہ پہنچے تو ان کا کچھ پتہ نہ چلا کہ کہاں مقیم ہیں۔ ایک مدت اسی انتظار میں کوفہ میں رہے کہ شاید ان کی خبر مل جائے آخر حضرت ہرمؓ نے بصرہ آنے کا قصد کیا روانہ ہوئے تو راستہ میں دیکھا کہ اویسؓ فرات کے کنارے وضو کر رہے ہیں اور جسم پر غرقہ موجود ہے۔ حضرت ہرمؓ نے آپ کو پہچان تو لیا مگر خاموش رہے وضو کے بعد حضرت اویسؓ نے بالوں کو سنورا اور چلتے لگے تو ہرمؓ سامنے آئے اور سلام کہا۔ آپؓ نے جواب میں فرمایا :
 وعلیک السلام یا ہرمؓ بن حیانؓ! ہرمؓ متعجب ہو کر بولے :
 آپ نے مجھے کیسے پہچان لیا؟ فرمایا :

عَرَفْتُ رُوحِي رُوحَكَ طارمیری روح
 نے تیری روح کو پہچان لیا؟) کچھ دیر تک ان سے
 گفتگو فرماتے رہے اور چلتے وقت انہیں وصیت فرمائی:
 عَلَيْكَ بِقَلْبِكَ ط (تجھ پر اپنے دل کی نگرانی
 لازم ہے۔ یعنی دل کو ماسوا کے خیال سے بچا اور
 اپنی خواہشات کو ہمیشہ دل کے تابع رکھ، نہ کہ دل کو
 خواہشات کے۔

حضرت ہرم بن حیان کا بیان ہے کہ میں نے حضرت
 اوسین سے درخواست کی کہ آپ مجھے جناب رسول اللہ
 صلی اللہ علیہ وسلم کی کوئی حدیث سنائیے کہ میں آپ کی زبان
 سے سن کر اسے یاد کر لوں۔ فرمایا! میں نے جناب
 رسول اللہ (صلی اللہ علیہ وسلم) کو پایا، نہ آپ کی صحبت

سے بہرہ ور ہوا البتہ آپ کے دیکھنے والوں کو دیکھا ہے
 اور تم لوگوں کی طرح مجھے بھی ان کی احادیث پہنچی ہیں
 لیکن میں اپنے لیے دروازہ نہیں کھولنا چاہتا کہ محدث
 قاضی یا مفتی بنوں۔ میں اپنے اشغال پورے نہیں کر سکتا
 دوسروں کو کیا نصیحت کروں ! میں نے عرض کیا۔
 کہ قرآن کریم کی ہی کچھ آیات سنائیے کہ مجھے آپ کی
 زبان سے قرآن سننے کی خواہش ہے میں اللہ کیلئے
 آپ کو محبوب کہتا ہوں میرے لیے دعا بھی فرمائیے
 اور کچھ وصیت بھی کیجئے تاکہ میں ہمیشہ یاد رکھوں۔
 میری درخواست سن کر آپ نے میرا ہاتھ پکڑ لیا اور
 اعوذ باللہ من الشیطان
 الرجیم پڑھ کر چیخ مار کر رونے لگے اور فرمایا میری رت
 کا ذکر بلند ہے اس کا قول سب سے زیادہ برحق ہے۔

سب سے زیادہ سچی بات اسکی ہے اور سب سے زیادہ اچھا
 کلام اس کا کلام ہے۔ اس کے بعد ما خلقنا السموات
 والارض سے ہوا العنیز الرحیم تک (الدخان آیت ۳۸
 سے ۴۲ تک) تلاوت کر کے چیخ مار کر ایسے خاموش ہوتے
 کہ میں سمجھا کہ بے ہوش ہو گئے۔ کچھ دیر کے بعد پھر مجھ سے
 فرمایا۔ ہرم رض! تمہارے والد فوت ہو گئے عنقریب تمہیں
 بھی مڑنا ہے ابو حیان مر چکے۔ ان کے لیے جنت ہے یا دوزخ۔
 اے ابن حیان! آدم مر گئے، حوا مر گئیں، نوح اور ابراہیمؑ

ترجمہ: اور ہم نے آسمانوں اور زمین کو اور جو کچھ ان کے درمیان ہے اُس کو کھیل کے
 طور پر نہیں بنایا (البتہ) ہم نے انہیں حق (یعنی حکمت مقصد) کے
 ساتھ پیدا کیا۔ لیکن اکثر لوگ نہیں جانتے بلاشبہ فیصلہ کا دن (یعنی یوم
 قیامت) ان سب (کے حساب کتاب) کا وقت وعدہ ہے اس دن کوئی دست
 کسی کام نہ آئیگا اور ان لوگوں کو کہیں سے) مدد ہی پہنچے گی ماسوائے اسکے جس سے اللہ
 ہم فرمائے بیشک وہ غیبی حکم کرنے والا ہے۔

خلیل اللہ مر گئے، موسیٰ کلیم اللہ مر گئے، داؤد خلیفہ اللہ مر گئے
 اور اے ابن حیان، محمد رسول اللہ (صلی اللہ علیہ وسلم) ابھی
 وصال فرما گئے، ابو بکر خلیفہ المسلمین بھی گزر گئے اور آج
 میرے بھائی عمر بن خطاب رضی اللہ عنہ کو پیارے ہو رہے ہیں۔ یہ
 کہہ کر واعمرہ کا نعرہ لگایا اور ان کے لیے دُعائے رحمت کی۔
 حضرت ہرم رضی اللہ عنہ کہتے ہیں کہ اس وقت تک حضرت عمر
 فاروق رضی اللہ عنہ زندہ تھے اور ان کی خلافت کا زمانہ آخری تھا اس
 لیے میں نے کہا اللہ آپ پر رحم کرے، عمر بن خطاب تو
 زندہ ہیں فرمایا: اللہ نے مجھے انکی وفات کی خبر دی
 ہے اور اگر تم میری بات کو سمجھو تو ہمارا تمہارا شمار مردوں
 ہی میں ہے۔ ہونے والی بات ہو چکی۔ اتنا فرمانے
 کے بعد آپ نے جناب رسول اللہ (صلی اللہ علیہ وسلم)
 پر درود بھیجا اور کچھ مختصر دعائیں پڑھیں اور کہا ہرم رضی اللہ عنہ!

اللہ کی کتاب، نیکیوں کی راہ اختیار کرنا اور حضور اقدس
صلی اللہ علیہ وسلم پر درود و سلام میری وصیت ہے میں
نے اپنی موت کی خبر دی اور تمہاری موت کی خبر دی آئندہ
ہمیشہ موت کو یاد رکھنا اور ایک لمحہ کے لیے بھی اس
غافل نہ ہونا واپس جا کر اپنی قوم کو ڈرانا اور اپنے ہم مذہبوں
کو نصیحت کرنا اور اپنے نفس کے لیے شوش کرنا اور خبردار!
جماعت کا ساتھ نہ چھوڑنا ایسا نہ ہو کہ بے خبری میں
تمہارا دین چھوٹ جائے اور قیامت میں تمہیں آتش
دوزخ کا سامنا کرنا پڑے۔

پھر فرمایا: الہی! اس شخص کا گمان ہے کہ وہ میرے لیے
مجھ سے محبت کرتا ہے اور میرے لیے ہی اس نے
مجھ سے ملاقات کی اس لیے اے اللہ! جنت میں اس کا
چہرہ مجھے دکھانا (پہچان کے لیے) اور اپنے گھر دار السلام میں

مجھے اس سے ملاقات کروانا۔ یہ دنیا میں جہاں کہیں
 بھی رہے اسے اپنے حفظ و امان میں رکھنا اس کی کھیتی
 باڑی کو اس کے قبضہ میں رہنے دینا اور اسکو تھوڑی
 دنیا پر خوش رکھنا اور دنیا سے لٹنے جو حصہ اسے دیا،
 وہ اس کے لیے آسان کرنا اور اپنی عطاؤں اور نعمتوں پر
 اسے شاکر بنانا اور اسے جزائے خیر دینا۔ ان دعاؤں کے بعد
 آپ نے فرمایا۔ ہرم! اب میں تمہیں اللہ کے سپرد کرتا
 ہوں۔ اچھا سلام علیک و رحمتہ اللہ اب میں تمہیں
 آج کے بعد سے نہ دیکھوں، میں شہرت کو ناپسند کرتا
 ہوں اور تنہائی و عزلت کو دوست رکھتا ہوں۔ جب تک
 میں دنیا میں لوگوں کے ساتھ زندہ رہوں گا انتہائی غم و الم
 میں مبتلا رہوں گا۔ اس لیے آئندہ نہ تم میرے بارے میں
 جستجو کرنا البتہ تمہاری یاد میرے دل میں رہے گی اس کے

بعد میں تمہیں دیکھ سکوں گا نہ تم مجھے دیکھ سکو گے مجھے یاد
 کرتے رہنا اور میرے لیے دعائے خیر بھی کرنا۔ میں بھی
 انشاء اللہ! تمہیں یاد رکھوں گا اور تمہارے لیے دعائے
 خیر کرتا رہوں گا۔ یہ کہہ کر آپ ایک سمت چلے۔ میں
 بھی ساتھ ہو لیا کہ چند گھڑیاں ان کے ساتھ اور مل جائیں
 لیکن وہاں پر رہتی ہوئے اور ہم روتے ہوئے ایک
 دوسرے سے جدا ہوئے۔ اس کے بعد میں نے انہیں
 بہت تلاش کیا مگر کسی سے ان کی کوئی خبر نہ مل
 سکی۔ اللہ ان پر رحمت نازل کرے اور انکی مغفرت فرمائے
 اس ملاقات کے بعد سے کوئی ہفتہ نہیں گزرتا جس
 میں میں انہیں ایک دوسرے سے خواب میں نہ دیکھوں۔



مستدرک حاکم میں ہے کہ عزالت پسندی اور تنہا نشینی کے

باوجود آپؐ امر بالمعروف اور نہی عن المنکر کے فریضہ
 سے کبھی غافل نہ رہے۔ اسی فریضہ کی ادائیگی کے باعث
 انہیں لوگوں کی مخالفت کا سامنا کرنا پڑتا تھا۔ ابو
 الاحوصؓ بیان کرتے ہیں کہ میرے ایک ساتھی کا بیان ہے
 کہ قیدیہ مراد کا ایک شخص آپکے پاس گیا اور سلام کے بعد
 پوچھا اسیسؐ! آپ کا کیا حال ہے فرمایا اٹھو اللہ۔ پوچھا
 زمانے کا تمہارے ساتھ کیسا برتاؤ ہے؟ فرمایا یہ سوال
 اس شخص سے کرتے ہو جس کو شام کے بعد صبح اور صبح
 کے بعد شام تک زندہ رہنے کا یقین نہیں؟
 اے میرے قیدیہ (مراد) کے بھائی! موت نے کسی شخص کے
 لیے خوشی کا کوئی موقع ہی باقی نہیں رہنے دیا۔ اے میرے
 مرادی بھائی! اللہ کے کاموں میں مومن کے فرض کی ادائیگی
 نے اس کا کوئی دوست باقی نہیں رہنے دیا۔ اللہ کی قسم!

چونکہ ہم لوگوں کو اچھے کام کی تلقین کرتے ہیں اور برے کاموں سے روکتے ہیں اس لیے انہوں نے ہمیں اپنا دشمن سمجھ لیا ہے اور اس کام میں انہیں فاسق مدکار مل گئے ہیں جو ہم پر ہمتیں رکھتے ہیں لیکن اللہ کی قسم! ان کا یہ سلوک مجھے حق بات کہنے سے باز نہیں رکھ سکتا۔



حضرت اویس قرنیؓ سے کسی شخص نے پوچھا کہ نماز کس طرح ادا کرنی چاہیے؟ فرمایا میں تو یہ چاہتا ہوں کہ میں نماز شروع کروں اور ایک سجدہ ہی میں رات گزار دوں اور سبحان ربی الاعلیٰ پڑھ کر بے خود ہو جاؤں۔ آپسے نماز میں خشوع کے متعلق سوال کیا گیا تو فرمایا اگر کوئی شخص نماز پڑھ رہا ہو اور اسے کوئی دوسرا شخص نیزہ مارے اور اسے خبر تک نہ ہو تو یہ نماز کا خشوع ہوگا۔ ایک اور

موقع پر فرمایا "اگر آدمی آسمانوں اور زمینوں کے برابر اللہ
 کی عبادت کرے تو اللہ تعالیٰ اس کی عبادت کو اس وقت
 تک قبول کرے گا جب تک وہ بندہ اللہ پر کامل یقین
 نہ رکھے عرض کی گئی اللہ پر یقین رکھنے کا مسنون اور مستحسن
 طریقہ کیا ہے؟ فرمایا جو چیز تمہارے لیے مقرر کی جا چکی
 ہے اس کی فکر کرنی چھوڑ دو اور اللہ کی عبادت کرتے
 وقت دنیا سے اس طرح مُنہ موڑ لو جس طرح انسان موت
 کے وقت مُنہ موڑتا ہے اور یہ چیز اس وقت حاصل
 ہوگی جب انسان موت کو ہر وقت اپنی شہ رگ سے
 قریب تر سمجھے اگر بندہ ایسا ہو جائے تو وہ اللہ پر کامل
 یقین رکھنے والا بن جائے گا اور اس کی عبادت قبول
 ہوگی اور اسے اللہ کا قُرب نصیب ہوگا۔





حضرت حبیب بن سہیل بیان کرتے ہیں کہ میں چند
سواروں کے ہمراہ ایک کشتی میں سوار تھا۔ کشتی میں انواع و
اقسام کا مال لدا ہوا تھا۔ اچانک بادوں باراں ہمیں گھیر لیا کشتی طوفانی
لہروں میں بھنس گئی یہاں تک کہ پانی بھرنے سے ڈوبنے لگی۔ سب مسافر اپنی
زندگی سے مایوس ہو گئے۔ کشتی میں ایک دیوانہ صورت بوڑھا شخص بھی سوار
تھا جس نے اونٹ کے بالوں کا کھمبل اوڑھ رکھا تھا۔ وہ اپنی جگہ سے
اٹھا اور سمندروں کی لہروں پر اس طرح چلنے لگا جس طرح زمین پر
چلے گا ہو۔ وہ گرد و پیش سے بے خبر بے نیاز ہو کر نماز میں مشغول
ہو گیا۔ ہم نے فریاد کی، اے مردِ حق! ہمارے لیے دعا کیجئے۔
اس نے ہماری طرف رخ کیا اور پوچھا کیا معاملہ ہے؟ ہم
نے عرض کی ہمارا حال تو آپ کے سامنے ہے۔ فرمایا:
حق تعالیٰ کے ساتھ قربت پیدا کرو پوچھا، کس چیز کے
ساتھ؟ بولے: ترک دنیا کے ساتھ اور بسم اللہ پڑھ کر کشتی
سے باہر آ جاؤ۔ ہم نے تعمیل کی۔ پانی کشتی کے اوپر سے گزر گیا

لیکن ہم محفوظ و سالم کھڑے تھے فرمانے لگے: اب تم دنیا سے آزاد ہو۔ سب نے پوچھا: اے مردِ درویش! آپ کن ہیں؟ فرمایا: میرا نام اوسین ہے۔ ہم نے عرض کیا: اس کشتی میں تیرے مدینہ منورہ کے فقیروں کا سامان بھی تھا جو مصر کے ایک صاحب ثروت نے بھیجا تھا کیونکہ مدینہ میں آجکل قحط پڑا ہوا ہے۔ فرمایا: اگر اللہ تعالیٰ تمہارا مال تمہیں دے تو کیا تم سارا مال مدینہ کے فقیروں میں تقسیم کر دو گے؟ سب نے کہا: ہاں۔ آپ نے سطحِ آبتِ دو رکعت نماز پڑھی اور دعا کی۔ ہم کیا دیکھتے ہیں کہ کشتی مع سامان پانی سے باہر ابھری ہم نے اسے پکڑ لیا۔ پھر ہم صبح سلامت مدینہ جا پہنچے تو ہم نے حسبِ وعدہ سارے سامان کا مال مدینہ کے محتاجوں اور فقیروں میں تقسیم کر دیا۔ (بحوالہ زہر الرضی)



ایک روایت میں ہے کہ حضرت ہرم کو چند بار حضرت اوسین سے ملنے کا موقع ملا ہے ایک بار آپ کے پاس پہنچے تو پوچھا کیسے آنا ہوا؟ ہرم نے آپ سے آسودگی حاصل کرنے فرمایا: آج تک ایسا کوئی شخص نہ دیکھا تھا جو اللہ کو جانتا ہو اور اسکے باوجود آسودگی کی تلاش کسی انسان میں کر رہا ہو۔

حضرت اویسؓ نے راہِ سلوک میں بڑے بڑے
 مجاہدات کیے۔ ساری ساری رات جاگتے رہتے۔
 معمول تھا کہ ایک شب قیام میں گزارتے، دوسری
 رکوع میں اوتیسری سجدہ میں۔ اکثر رات کے ساتھ دن
 بھی عبادت میں گزر جاتا۔ مشہور تابعی حضرت ربیعؓ
 بن خثیم کہتے ہیں کہ ایک دن میں ان سے ملنے گیا
 دیکھا کہ وہ نماز فجر میں مشغول ہیں۔ میں انتظار کرنے
 لگا کہ وہ فارغ ہوں تو ملاقات کروں۔ نماز سے فارغ
 ہو کر وہ تسبیح و تہلیل میں مشغول ہو گئے اور ظہر تک
 برابر مصروف رہے۔ پھر ظہر سے عصر اور عصر سے مغرب
 تک یہی حال رہا۔ میں نے خیال کیا شاید مغرب کے بعد
 افطار کیلئے فارغ ہوں۔ وہ برابر عشاء تک ذکر اذکار میں
 مشغول رہے پھر صبح تک یہی کیفیت رہی۔ تین دن

اسی طرح گزر گئے۔ چوتھی رات تھوڑی دیر کے لیے سوئے
 اور تھوڑا سا کھانا کھایا۔ پھر استغفار کرنے لگے کہ
 اے اللہ! میں سونے والی آنکھ اور نہ بھرنے والے پیٹ
 سے تیری پناہ مانگتا ہوں۔ میں نے یہ حال دیکھا تو
 اپنے دل میں کہا میرے لیے اتنا ہی کافی ہے۔ چنانچہ میں ان سے
 ملے بغیر واپس چلا آیا۔



اویسؓ کو جب تک ظاہر بین دُنیا نے نہ پہچانا تھا
 اس وقت تک وہ عام لوگوں میں نظر آتے تھے۔ لیکن جب
 سے ان کی حقیقت آشکار ہوئی وہ ایسے روپوش ہوئے کہ
 پھر کسی نے نہ دیکھا۔

کہا جاتا ہے کہ وہ جنگِ صفین میں حضرت علیؓ
 کی حمایت میں لڑتے ہوئے شہید ہوئے تھے اور ایک
 روایت کے مطابق آپ نے آذربائیجان

سے واپسی پر راہ میں بسبب مرضِ شکم وفات پائی
 اور آپ کا یہ سفر سفرِ جہاد تھا گویا ہر دور روایات
 کے مطابق آپ شرفِ شہادت سے مشرف ہوئے۔
 کہا جاتا ہے کہ ملکِ مین کے شہر زبید کے باہر جناب
 شمال آپ کا مزار موجود ہے۔ واللہ اعلم بالصواب

تفصیل روایاتِ شہادت

مشہور روایت ہے کہ خواجہ اویسؓ نے لبِ فرات
 آوازِ طبلِ سُنی۔ آنے جانے والوں سے استفسار کیا
 کہ یہ قصہ کیا ہے؟ کسی نے بتایا کہ امیر المؤمنین
 حضرت علیؓ، امیر معاویہؓ کے خلاف جنگ کو
 جاتے ہیں۔ آپ حضرت علیؓ کے لشکر کی سمت
 چل پڑے۔ حضرت علیؓ نے (ان کی آمد سے قبل)

جب حاضرین سے کہا کہ کون میرے ہاتھ پر موت
 کے لیے بیعت کرتا ہے تو ننانوے آدمیوں نے
 بیعت کی تو آپ نے فرمایا ایک کھبل پوش آئے گا تو
 یہ تعداد پوری ہو جائے گی (بروایت دیگر آپ نے
 لشکر کی گنتی کی تو مطلوبہ تعداد سے ایک فرد کم پایا
 گیا جس پر آپ نے ایک کھبل پوش کے آنے کی
 پیشگی خبر دی) ادھر حضرت علیؑ یہ بات فرما رہے تھے
 ادھر اسیں وہاں آ پہنچے۔ حضرت علیؑ انہیں دیکھ
 کر بے حد مسرور ہوئے۔ آپ نے حضرت علیؑ کے ہاتھ
 پر جان قربان کرنے کی بیعت کی، میدان جنگ
 میں نکلے اور جام شہادت نوش فرمایا۔

عَاشَ حَمِيدًا وَ مَاتَ شَهِيدًا (زندہ ہے
 تو لائق تعریف ٹھہرے، موت آئی تو شہادت

پائی۔ ۱)

کشف المحجوب سے اس روایت کی تائید ہوتی ہے۔
 ۱۔ دوسری روایت کے مطابق جسے جلال الدین سلطیؒ
 اور عبدالرحمن جامیؒ نے ذکر کیا ہے آپ خلافتِ عمر
 فاروقؓ کے آخری ایام میں آذربائیجان کے محاذ پر
 جہاد میں حصہ لینے کے لیے نکلے۔ آپ ان دنوں
 اسہال کی بیماری میں مبتلا تھے۔ راستے میں وفات
 پائی۔ لشکرِ مجاہدین رُک گیا۔ آپ کے تھیلے سے
 دو ایسے کپڑے ملے جو لباسِ دنیا میں سے نظر نہیں
 آتے تھے۔ ان سے کفن تیار کیا گیا۔

اتنے میں کیا دیکھتے ہیں کہ سامنے ذرا
 سے فاصلے پر ایک کھدی ہوئی قبر تیار ہے
 نزدیک ہی محطِ پانی اور خوشبو موجود ہے۔
 مجاہدین نے آپ کو اسی پانی سے غسل دیا۔

کفتایا، تھو شہولگائی، نمازِ جنازہ پڑھی اور
 دفن کر کے محاذ کو روانہ ہوئے۔
 واپسی پر لشکرِ اسلام پھر ادھر سے
 گزرا۔ وہاں نہ قبر تھی نہ نشان۔ بہت تلاش
 کیا مگر کچھ پتہ نہ چلا۔ واللہ اعلم بالصواب



”قیامت کے روز حق تعالیٰ ستر ہزار
 فرشتے پیدا کرے گا جن کی اشکال
 اویس قرنیؓ جیسی ہوں گی اور ان کے
 جہوس میں آپ کو بہشت کی طرف لے جایا
 جائیگا۔ ساری مخلوق یہ منظر دیکھے گی
 مگر کوئی شخص پہچان نہ پائے گا کہ اصل
 خواجہ اویسؓ کون ہیں۔؟“

اللہ تعالیٰ نے جس طرح دنیا میں
 انہیں لوگوں سے چھپائے رکھا اسی
 طرح روزِ قیامت کو بھی انہیں غیروں
 کی نگاہوں سے چھپائے رکھے گا۔
 حضرت خواجہ اویسؓ کی حالت اس حدیث
 کے مصداق ہے جسے حضرت ابو ہریرہ
 رضی اللہ عنہ نے روایت کیا ہے کہ حضور
 اقدس صلی اللہ علیہ وسلم نے فرمایا کہ
 اللہ تعالیٰ فرماتے ہیں:

أُولَئِكَ دَخَلُوا قَبَائِلَهُمْ لَا يَعْرِفُهُمْ
 غَيْرِي (میرے دوست میری قبا کے نیچے
 ہیں، انہیں میرے سوا کوئی نہیں پہچانتا)

ملفوظات حضرت اویس قرنی رضی اللہ عنہ

- ★ میں نے عظمت کو ڈھونڈا ، تواضع میں پایا
- سیادت کو ڈھونڈا ، مخلوق کی خیر خواہی میں پایا
- انسانیت کو ڈھونڈا ، صدق میں پایا
- باعثِ فخر کو ڈھونڈا ، فقر میں پایا
- عقبیٰ میں کار آمد نسبت کو ڈھونڈا ، تقویٰ میں پایا
- بزرگی کو ڈھونڈا ، قناعت میں پایا

رود

- راحت کو ڈھونڈا ، زُہد میں پایا
- ★ جو کوئی تین چیزوں کو دوست رکھتا ہے، دوزخ اسکی شرک سے بھی نزدیک تر ہے۔ قیمتی خوراک، قیمتی پوشاک۔ امر کی صحبت
- سلامتی، تنہائی میں ہے
- ★ تمہارے لیے اپنے دل کی نگہبانی لازم ہے۔

★ جب سوؤ، موت کو سر ہانے سمجھو اور
 جب بیدار ہو تو اُسے سامنے سمجھو
 ★ گناہ کو معمولی مت جانو بلکہ بڑا سمجھو کیونکہ اسی کے باعث
 تم گناہ کا ارتکاب کرتے ہو۔ اگر گناہ کو حقیر سمجھو گے تو اللہ کو بھی
 حقیر سمجھو گے۔

★ ان دلوں پر افسوس ہے جو شک میں پڑے ہوئے ہیں اور
 نصیحت حاصل نہیں کرتے۔

★ پوچھا گیا کہ آپ کا کام کیا ہے؟ فرمایا:
 سفر طویل ہے، زاد راہ پاس نہیں، اسی لیے ہمہ وقت آہ واری
 کرتا ہوں۔

★ جس نے اللہ کو اللہ جانا، وہ ہر چیز کو جان گیا اور اس پر
 کچھ مخفی نہ رہا۔

★ وحدت یہ ہے کہ دل میں ماسوا کا خیال نہ آئے۔



بِسْمِ اللَّهِ الرَّحْمَنِ الرَّحِيمِ

شروع اللہ کے نام سے جو رحم کر نیوالا اور مہربان ہے،



اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ
اے اللہ تمام مومن مردوں اور عورتوں کی مغفرت فرمادیجئے

فضائل

اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ احضرو لیس قرنی کا وظیفہ خاص

و۔ جس شخص نے مومن مردوں اور عورتوں کے لیے مغفرت طلب کی اللہ تعالیٰ

اس کے لیے تمام مومنین اور مومنات کی تعداد کے برابر یکمیاں لکھتے

(عبادہ بن صامت / مجمع الزوائد - کتاب العمل بالسنة - ج ۱ ص ۱۰۹۵)

و۔ جس شخص کے پاس صدقہ کمنے کے لیے مال نہ ہو، وہ شخص تمام

مومنین اور مومنات کے واسطے بخشش طلب کھے تو یہ (اس کے

لیے صدقہ ہے۔) (ابو ہریرہ رضی عنہ / مجمع الزوائد - کتاب العمل بالسنة - ج ۱ ص ۱۰۹۵ تا ۱۰۹۶)

و۔ حضرت ابو درودا کہتے ہیں کہ میں نے جناب رسول اللہ صلی

علیہ وسلم کو یہ فرماتے سنا کہ جو شخص ہر روز مومن مردوں اور عورتوں کے لیے

۲۷ یا ۲۵ بار (تعداد کے بارے میں اونچی کوشش سے) مغفرت کی دعا کرے گا،

وہ ان مستجاب الدعوات لوگوں میں سے ہو جائیگا جنکی وجہ سے

زمین والوں کو رزق دیا جاتا ہے۔

(مجمع الزوائد / کتاب العمل بالسنة - ج ۲ ص ۹۰/۹۱)



بِسْمِ اللَّهِ الرَّحْمَنِ الرَّحِيمِ مَا لَنَا لِقَاءَ اللَّهِ يَوْمَ الْقِيَامِ إِذْ نَسِينَاكَ يَا أَرْسَلْنَاكَ بِالْحَقِّ وَالْحَقُّ يَنْصُرُ الْمُتَّقِينَ
الَّذِينَ إِذَا أَصْحَابُوا عَلَىٰ آلِهِمْ وَقَالُوا لَوْ أَنَّ لَنَا كَلِمَةً أَوْ كَلِمَاتٍ يَتَوَلَّىٰ رَبُّنَا الَّذِي أُلْقِيَ الْقُرْآنَ
الْحَقِّ الْقَيُّومِ وَأَتَتْهُ الْيَتِيمَ الَّذِي يَتْلُوهُ

قُلَّةٌ

عِشْقُ مُحَمَّدٍ صَلَّى اللَّهُ عَلَيْهِ وَسَلَّمَ

مَذْهَبِي وَجِبَّتِي مِلَّتِي

وَطَائِعَتِي مَنَزَلِي

(یہ کہہ) حضور اقدس صلی اللہ علیہ وسلم سے عشق میرا
مذہب، محبت میری ملت اور اتباع میری منزل ہے



ابو ایں محمد برکت علی لودھیانوی عفی عنہ

مجاہدین ذکرِ الہی

اسْتَرْعُوا وَجِيهَهُمْ لَبُوا
جلدی کرو اور جلدی آؤ

(اے لوگو!)

لِذِكْرِ اللَّهِ تَعَالَى

اللہ تعالیٰ کے ذکر کے لیے،

لِمَغْفِرَةِ أُمَّةٍ

سَيِّدِنَا وَمَوْلَانَا وَحَبِيبِنَا مُحَمَّدٍ النَّبِيِّ الْأَمِينِ صَلَّى اللَّهُ عَلَيْهِ وَسَلَّمَ



المقام النجاف الصحاف لمقبول المصطفين دار الاحسان

فیصل آباد — پنجاب — پاکستان

۱۳۰۹ ہجری المقدس

امروز سید شنبہ ۲۱ شوال المکرم

العشاء		المغرب			
مرتبه	اذكار الجميل	نمبر شمار	مرتبه	اذكار الجميل	نمبر شمار
	اللهم صل على سيدنا محمد و النبي الامى و على آله و سلم	٢٥		اللهم صل على سيدنا محمد و النبي الامى و على آله و سلم	١
	نوافل	٢٦		نوافل	٢
	صلوة الاويثيه والاستغفار	٢٤		آية الكرسي	٣
	ان ربي لغفور رحيم	٢٨		البقرة آخر دوايات	٤
	ان ربي رحيم ودود	٢٩		ال عمران آخرى ركوع	٥
	ان ربي قريب مجيب	٣٠		سوره مستجابات	٦
	سبحان ذى الملك و الملكوت	٣١		سوره زمر	٧
	سبحان ذى العزة و الجبروت	٣٢		سورة يس دخان ملك	٨
	سبحان الحى الذى لا يموت	٣٣		سورة المر السجدة	٩
	سُبُوْحٌ قَدُوسٌ	٣٢		سورة الواقعة	١٠
	رب الملائكة و الروح	٣٥		سورة الانشراح	١١
	سبحان الملك القدوس	٣٦		سورة القدر	١٢
	سبحان ذى الفضل و النعم	٣٤		سورة الزلزال	١٣
	سبحان ذى المجد و الكرم	٣٨		سورة الكوثر	١٤
	سبحان ذى الجلال و الاكرام	٣٩		چهار قل شريف	١٥
	اللهم الرفيق الاعلى	٣٠		يا الله يا رحمن يا رحيم يا حى يا قيوم	١٦
	اللهم الرفيق الاعلى يا عزيز	٣١		الله الصمد	١٧
		٣٢		يا عزيز	١٨
		٣٣		يا بدوح	١٩
		٣٣		يا لطيف يا لى يا واحد يا ماجد يا واحد يا احد يا صمد يا الله يا نور يا حق يا مبین	٢٠
		٣٥		اللهم يا قاضى الحاجات	٢١
	اللهم اغفر للمؤمنين و المؤمنات	٣٦		اللهم اغفر للمؤمنين و المؤمنات	٢٢
	يا حى يا قيوم	٣٤		يا حى يا قيوم	٢٣
	اللهم صل على سيدنا محمد و النبي الامى و على آله و سلم	٣٨		اللهم صل على سيدنا محمد و النبي الامى و على آله و سلم	٢٤

الفجر		التهجيد	
ترتيب	اذكار الجميل	ترتيب	اذكار الجميل
	اللهم صل على سيدنا محمد بن النبي الامي وعلى آله وسلم	٤٣	اللهم صل على سيدنا محمد بن النبي الامي وعلى آله وسلم
	سورة الفاتحة	٤٤	نوافل
	سورة الاخلاص	٤٥	ال عمران آخر ركع ،
	اعوذ بالله التميع العليم من الشيطان الرجيم	٤٦	سورة العلق
	سورة الحشر آخر آيات	٤٦	سورة المزمل
	سبحان الله وبحمده سبحان الله العظيم وبحمده استغفر الله .	٤٨	يا غفور يا رحيم
	سبحان الله وبحمده	٤٩	سورة طه يس
	سبحان الله والحمد لله ولا اله الا الله والله اكبر .	٨٠	سورة الفتح
	بسم الله الرحمن الرحيم	٨١	سورة الرحمن
	لاحول ولا قوة الا بالله العلي العظيم	٨٢	سورة النصر
	يا حوت	٨٣	آية كريمة
	فضر من الله وفتح قريب	٨٣	سمع الله لمن حمده
	سبحان ربي العظيم ،	٨٥	سُبْحَانَ اللَّهِ رَبِّ الْعَالَمِينَ -
	سبحان ربي الاعلى	٨٦	الْحَمْدُ لِلَّهِ رَبِّ الْعَالَمِينَ -
	لا اله الا الله الملك الحق المبين	٨٦	سُبْحَانَ اللَّهِ وَبِحَمْدِهِ
	لا اله الا الله الملك الحق اليقين	٨٨	الله الله ربي لا اشرك به شيئا
	اعوذ بالله من الشيطان الرجيم	٨٩	لا اله الا الله
	صلى الله عليه وسلم	٩٠	رب اغفر وارحم وانت خير الراحمين ولاحول ولا قوة الا بالله العلي العظيم
		٩١	رب اعوذ بك من همزة الشياطين واعوذ بك رب ان يحضرون
		٩٢	
		٩٣	
	اللهم اغفر للمؤمنين والمؤمنات	٩٣	اللهم اغفر للمؤمنين والمؤمنات
	يا حوت يا قيوم	٩٥	يا حوت يا قيوم
	اللهم صل على سيدنا محمد بن النبي الامي وعلى آله وسلم	٩٤	اللهم صل على سيدنا محمد بن النبي الامي وعلى آله وسلم

الفی		الاشراف	
مرتبہ	اذکار الجمیل	مرتبہ	اذکار الجمیل
	اللهم صل على سيدنا محمد بن النبي الامي وعلى آله وسلم	۱۲۱	اللهم صل على سيدنا محمد بن النبي الامي وعلى آله وسلم
	نوافل	۱۲۲	نوافل
	سجنان الله	۱۲۳	سورة يس
	سجنان الله عدد ما خلق	۱۲۴	سجنان الله العظيم ومجدهم
	سجنان الله العظيم	۱۲۵	سجنان الله ومجده سجنان الله العظيم
	سجنان الله عدد ما خلق في السماء.	۱۲۶	استغفر الله العظيم واتوب اليه
	سجنان الله عدد ما خلق في الارض	۱۲۷	يا ارحم الراحمين
	سجنان الله عدد ما بين ذلك	۱۲۸	يا اكرم الاكرمين
	سجنان الله عدد ما هو خالق	۱۲۹	يا احكم الحاكمين
	سجنان الله عدد خلقه	۱۳۰	الله حافظي الله ناصرى الله حاضرى الله ناظرى الله معى فابنه خير حافظا
	سجنان الله رضئ نفسه	۱۳۱	
	سجنان الله زنة عرشه	۱۳۲	
	سجنان الله مداد كلماته	۱۳۳	
	سجنان الله عما يشركون	۱۳۴	
	سجنان الله رب العرش العظيم	۱۳۵	
		۱۳۶	
		۱۳۷	
		۱۳۸	
		۱۳۹	
		۱۴۰	
		۱۴۱	
	اللهم اغفر للمؤمنين والمؤمنات	۱۴۲	اللهم اغفر للمؤمنين والمؤمنات
	يا حي يا قيوم	۱۴۳	يا حي يا قيوم
	اللهم صل على سيدنا محمد بن النبي الامي وعلى آله وسلم	۱۴۴	اللهم صل على سيدنا محمد بن النبي الامي وعلى آله وسلم

الظہر		الزوال	
مرتبہ	اذکار الجمیل	مرتبہ	اذکار الجمیل
	اللہم صل علی سیدنا محمد بن النبی الامی وعلی آلہ وسلم	۱۳۵	اللہم صل علی سیدنا محمد بن النبی الامی وعلی آلہ وسلم
	نوافل	۱۳۶	صلوۃ التسبیح
	سورۃ یس	۱۳۷	یا ذا الجلال والاکرام
	درود تاج	۱۳۸	ایمان مفصل
	درود لکھ	۱۳۹	ایمان مجمل
	عہد نامہ	۱۴۰	کلمہ طیبہ
	دلائل الخیرات	۱۴۱	کلمہ شہادت
	درود ہزارہ	۱۴۲	کلمہ تمجید
	درود خضری	۱۴۳	کلمہ توحید
		۱۴۴	کلمہ استغفار
	قرآن کریم	۱۴۵	کلمہ رد کفر
	سورۃ البقرۃ	۱۴۶	حسبنا اللہ ونعم الوکیل
	حق سبحانہ تعالیٰ لا الہ الا اللہ	۱۴۷	اسما الحسنیٰ
	حق سبحانہ لا الہ الا هو	۱۴۸	بروز جمعہ سورۃ کہف
		۱۴۹	بروز جمعہ سورۃ ہود
		۱۵۰	
		۱۵۱	
		۱۵۲	
		۱۵۳	
		۱۵۴	
		۱۵۵	
	اللہم اغفر للمؤمنین والمؤمنات	۱۴۴	اللہم اغفر للمؤمنین والمؤمنات
	یا حی یا قیوم	۱۴۵	یا حی یا قیوم
	اللہم صل علی سیدنا محمد بن النبی الامی وعلی آلہ وسلم	۱۴۶	اللہم صل علی سیدنا محمد بن النبی الامی وعلی آلہ وسلم

العصر		نمبر شمار	اذکار الجمیل	رتبہ	نمبر شمار	اذکار الجمیل	رتبہ
		۱۹۲	اللهم صل على سيدنا محمد ن النبي الامي وعلى آله وسلم		۲۱۷	اللهم صل على سيدنا محمد ن النبي الامي وعلى آله وسلم	
		۱۹۳	سبحان الله وبحمده		۲۱۸	لا اله الا الله العلي العظيم	
		۱۹۵	سبحان الله والحمد لله ولا اله الا الله والله اكبر		۲۱۹	لا اله الا الله الحليم الكريم	
		۱۹۶	اعوذ بالله السميع العليم من الشيطان الرجيم		۲۲۰	لا اله الا الله سبحان الله رب العرش العظيم	
		۱۹۷	سورة الحشر آفر آيات		۲۲۱	والحمد لله رب العلمين	
		۱۹۸	بسم الله الرحمن الرحيم		۲۲۲	ربنا تقبل منا انك انت السميع العليم	
		۱۹۹	لا حول ولا قوة الا بالله العلي العظيم		۲۲۳	سبحان ربك رب العزة عما يصفون وسلام على المرسلين والحمد لله رب العالمين	
		۲۰۰	اللهم صل على بدر التمام		۲۲۴	الحمد لله جدا كثيرا طيبا مباركا فيه كما يحب ربنا ويرضف	
		۲۰۱	اللهم صل على نور الظلام		۲۲۵	الحمد لله الذي بعثه و جلاله تتم الصالحات	
		۲۰۲	اللهم صل على مفتاح دار السلام			يا الله يا رحمن يا رحيم يا حي يا قيوم	
		۲۰۳	اللهم صل على الشفيق في جميع الانام			يا ذا الجلال والاكرام يا ذا الفضل العظيم	
		۲۰۴	استغفر الله الذي لا اله الا هو العليم القويوم واقرب اليه			چار لکھ چار بار ایک سو چھتیس	
		۲۰۵	سورة النبا			(۲۲۰-۱۳۶) مرتبہ	
		۲۰۶				تسبیحات و صلوات کا اثر اب	
		۲۰۸				حضرت اقدس و اکمل اکرم و اجل اطیب الطہر	
		۲۰۹				رومی نذرا صلے اللہ علیہ وسلم	
		۲۱۰				کی اُمت کے مردوں کو بخشا	
		۲۱۱				ربنا تقبل منا انک انت السميع العليم	
		۲۱۲				يا حي يا قيوم آمين آمين آمين	
		۲۱۳				الحمد لله القويوم فاشهد خيرا لا ريب في	
		۲۱۴	اللهم اغفر للمؤمنين والمؤمنات			والله ذو الفضل العظيم يا حي يا قيوم	
		۲۱۵	يا حي يا قيوم			يا احد يا حي يا قيوم يا صمد	
		۲۱۶	اللهم صل على سيدنا محمد ن النبي الاتي وعلى آله وسلم			ابراہیم محمد برکت علی لودھی انوری عنی عنہ	

اللَّهُمَّ إِنِّي أَسْأَلُكَ بِأَنَّكَ أَنْتَ اللَّهُ لَا إِلَهَ إِلَّا أَنْتَ الْوَاحِدُ الصَّمَدُ
 اے اللہ میں تجھ سے سوال کرتا ہوں ، کیونکہ تو ہی ہے اللہ تیرے سوا کوئی معبود نہیں ، تو ایک ہے بے نیاز ہے
 الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ يَا حَيُّ
 جن نے نہ جنم اور نہ جنم کیا اور نہ اس کا کوئی ہم ہے ۔ یا حی
 يَا قَيُّوْمُ ط اَسْأَلُ اللَّهَ الْعَظِيمَ رَبَّ الْعَرْشِ الْكَرِيمِ اَنْ
 یا قیوم ۔ میں خدائے عظیم ، رب عرش کریم سے یہ سوال کرتا ہوں کہ
 تَغْفِرَ أُمَّةَ مُحَمَّدٍ صَلَّى اللَّهُ عَلَيْهِ وَسَلَّمَ ○ يَا إِلَهَ الْعَالَمِينَ
 وہ محمد صلی اللہ علیہ وسلم کی امت کو بخش دے ۔ اے تمام جہانوں کے معبود!
 يَا رَحْمَنُ يَا رَحِيمُ يَا رَبَّ الْعَرْشِ الْكَرِيمِ يَا رَبَّ الْعَرْشِ الْمَجِيدِ
 اے رحمان ، اے رحیم ! اے رب عرش کریم ! اے رب عرش مجید !
 يَا رَبَّ الْعَرْشِ الْعَظِيمِ يَا ذَا الْجَلَالِ وَالْإِكْرَامِ اجْعَلْ ثَوَابَ هَذَا
 اے رب عرش عظیم ! اے صاحب جلال و عظمت ! میں اس ذکر کا ثواب
 الذِّكْرِ إِلَى رَسُولِكَ وَحَبِيبِكَ مُحَمَّدِ بْنِ الْمُسْتَفِيِّ وَ
 تیرے رسول اور تیرے حبیب حضرت محمد مصطفیٰ ، احمد مجتبیٰ صلی
 أَحْمَدِ بْنِ الْمُجْتَبَى لِمَغْفِرَةِ أُمَّةٍ ط رَبَّنَا تَقَبَّلْ مِنَّا إِنَّكَ أَنْتَ
 اللہ علیہ وسلم کی امت کی مغفرت کے لیے پیش کرتا ہوں ۔ اے ہمارے رب تو ہماری طرف سے قبول فرما ، بے شک
 السَّمِيعُ الْعَلِيمُ ○ يَا حَيُّ يَا قَيُّوْمُ يَا حَيُّ يَا قَيُّوْمُ يَا حَيُّ يَا قَيُّوْمُ
 تو سنے والا ، جاننے والا ہے ۔ یا حی یا قیوم ، یا حی یا قیوم ، یا حی یا قیوم

أَمِينَ ثُمَّ آمِينَ ط
 آمین ثم آمین !

رَبَّنَا اعْطِ ثَوَابَ هَذَا الذِّكْرِ الْجَمِيلِ لِلَّذِينَ آمَنُوا بِكَ
 اے ہمارے رب ! اس ذکر جمیل کا ثواب ان لوگوں کو عطا کر جو تجھ پر اور تیرے
 وَ بِحَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ وَالَّذِينَ آمَنُوا
 حبیب حضرت محمد صلی اللہ علیہ وسلم پر ایمان لائے اور جنہوں نے
 بِكَ يَا رَبَّ الرَّحْمَنِ وَالرَّحِيمِ وَأَنْتَ مُحَمَّدًا صَلَّى اللَّهُ
 تجھے رحمن و رحیم اور حضرت محمد صلی اللہ علیہ وسلم کو اپنا
 عَلَيْهِ وَسَلَّمَ سَيِّدُهُمْ وَمَوْلَاهُمْ وَلِكِنَّهُمْ لَمْ يَرْضُوكَ
 آت و مولا تسلیم کیا ۔ مگر وہ نہ تو تجھے راضی کر سکے
 وَلَمْ يَتَمَسَّكُوا بِسُنَّةِ حَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ
 اور نہ ہی تیرے حبیب حضرت محمد صلی اللہ علیہ وسلم کی سنت کی پابندی کر سکے
 لِقُصُورِهِمْ وَعَجْزِهِمْ وَلَمْ يَزَالُوا فِي الدُّنْيَا يَعْمَلُونَ السَّيِّئَاتِ
 بوجہ اپنی کوتاہیوں اور عجز کے اور دنیا میں ہمیشہ برائیاں ہی کرتے رہے ۔

وَلَمْ يَتَزَوَّدُوا لِقُبُورِهِمْ إِلَّا الْحَسْرَةَ وَالتَّدَامَةَ وَيُعَذَّبُونَ فِي
 اور سوائے حسرت اور ندامت کے، اپنی برزخ کی زندگی کے لیے کوئی بھی زاد راہ تیار نہ کر سکے اور اپنے
 قُبُورِهِمْ لِلْأَعْمَالِ السَّيِّئَةِ الَّتِي ارْتَكَبُوهَا يَا رَبِّ فَاغْفِرْ
 بُرے اعمال کی وجہ سے جو ان سے سرزد ہوئے، اپنی قبروں میں عذاب پائے ہیں۔ یا رب العزت !
 لِكُلِّ أَحَدٍ مِنْ أُمَّةٍ سَيِّدًا وَمَوْلَانَا مُحَمَّدٌ صَلَّى اللَّهُ عَلَيْهِ وَسَلَّمَ وَلَا
 ہمارے آقا و مولا حضرت محمد صلی اللہ علیہ وسلم کی امت کے ہر فرد کو بخش دے اور
 تُعَذِّبُهُ يَا حَيُّ يَا قَيُّوْمُ يَا حَيُّ يَا قَيُّوْمُ يَا حَيُّ يَا قَيُّوْمُ يَا حَيُّ يَا قَيُّوْمُ
 عذاب میں مبتلا نہ رکھ۔ یا حی یا قیوم، یا حی یا قیوم، یا حی یا قیوم، کیونکہ
 كَرَمِكَ الْحَبَّةَ وَلُطْفِكَ الْمَاءَ لَا يُدْرِكُهُ أَحَدٌ
 تیرا کرم مثل اور لطف عام کسی کے بھی احاطہ میں نہیں آ سکتا،
 يَا أَرْحَمَ الرَّاحِمِينَ يَا أَرْحَمَ الرَّاحِمِينَ يَا أَرْحَمَ الرَّاحِمِينَ آمِينَ
 اے سب رحم کرنے والوں سے زیادہ رحم کرنے والے سب رحم کرنے والوں سے زیادہ رحم کرنے والے آمین
 شَمَّ آمِينَ ط وَهَذَا هِيَ لَكَ وَمَا عَلَيْكَ بِعَزِيزٍ ط فَاثَنُ
 اے میرے مولا یہ تجھ پر آسان ہے اور تجھے کوئی مشکل نہیں، کیونکہ تو
 عَلَى كُلِّ شَيْءٍ قَدِيرٌ وَبِالْإِجَابَةِ جَدِيرٌ ط لَا إِلَهَ إِلَّا أَنْتَ يَا حَيُّ يَا قَيُّوْمُ
 ہر چیز پر قادر ہے اور ہر التجا قبول کرنے کے لائق ہے۔ تیرے سوا کوئی معبود نہیں، اے زندہ ہمیشہ قائم رہنے والے

يَا ذَا الْجَلَالِ وَالْإِكْرَامِ ط
 اے صاحب جلال و عظمت !

اللَّهُمَّ أَنْتَ مَوْلَانِي وَأَنَا عَبْدُكَ ضَعِيفٌ وَمَسْكِينٌ أَنْتَ الْمَالِكُ
 اے اللہ، تو مولا ہے اور میں تیرا ضعیف و ناتواں بندہ، تو مالک ہے
 الْإِحْدُ وَأَنَا مَمْلُوكٌ أَنْتَ الْقَادِرُ الضَّمْدُ وَأَنَا مُتَحَاجٌّ أَنْتَ الْقَادِرُ عَلَى
 احد اور میں مملوک، تو قادر ہے بے نیاز اور میں مقدر، تو سب کچھ ہے
 كُلِّ شَيْءٍ وَأَنَا لَسْتُ بِشَيْءٍ يَا سَمِيعُ فَاسْمَعْ اِسْتِغَاثِي وَتَقَبَّلْ دُعَائِي
 اور میں کچھ بھی نہیں، پس تو میری فریاد کر سن اور میری دعا قبول فرما کر
 فَاغْفِرْ أُمَّةَ سَيِّدِ الْمُرْسَلِينَ صَلَّى اللَّهُ عَلَيْهِ وَسَلَّمَ يَا حَيُّ يَا قَيُّوْمُ
 حضور اقدس صلی اللہ علیہ وسلم کی امت کی مغفرت فرمادے ! اے زندہ ہمیشہ رہنے والے

يَا ذَا الْجَلَالِ وَالْإِكْرَامِ ط
 اے صاحب جلال و عظمت !

وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَأَصْحَابِهِ وَأَزْوَاجِهِ وَذُرِّيَّاتِهِ وَأَهْلِ
 بَيْتِهِ أَجْمَعِينَ بِرَحْمَتِكَ يَا أَرْحَمَ الرَّاحِمِينَ

ابو اویس محمد بركات علی لودھیانوی غفرلہ

نیز

ہر مجلس کے بعد کہو

يَا اللَّهُ يَا رَحْمَنُ يَا رَحِيمُ يَا حَيُّ يَا قَيُّوْمُ
يَا ذَا الْجَلَالِ وَالْإِكْرَامِ

اس ذکر کا ثواب اس المقام التجاف الصحاف

المقبول لمصطفین ○ دارالاحسان - فیصل آباد (پنجاب)

کی طرف سے

حُضُورِ اَقْدَسٍ وَاكْمَلِ

جَنَابِ رَسُوْلِ اَكْرَمٍ وَاَجْمَلِ اَطْيَبِ وَاَطْمَرِ

صَلَّى اللّٰهُ عَلَيْهِ وَاٰلِهٖ وَسَلَّمَ

کی اُمت کے مُردوں کو بخشا

يَا حَيُّ يَا قَيُّوْمُ

رَبَّنَا تَقَبَّلْ مِنَّا اِنَّكَ اَنْتَ السَّمِيعُ الْعَلِيمُ - آمین

بِسْمِ اللَّهِ الرَّحْمَنِ الرَّحِيمِ

اللَّهُمَّ صَلِّ عَلَى سَيِّدِنَا مُحَمَّدٍ
وَأٰلِهِ وَعِزَّتِهِ بِعَدَدِ كُلِّ مَعْلُومٍ لَكَ
أَسْتَغْفِرُ اللَّهَ الَّذِي
لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ ط



یہ درود شریف اور استغفار حضرت خواجہ خواجگان سیدنا اویس قرنی رضی اللہ عنہ

کا عمل اور سلسلہ عالیہ

قادرینہ، مجددینہ، غفورینہ، رحیمیہ، کریمیہ، امیرینہ

کا موروثہ درود شریف ہے

دَا اِلْحٰدِثِكَ کا ہر عقیدت مند اور طالب کی مداومت کو اپنے اوپر لازم قرار دے، حسبِ وقت اور گنجائش وقت اسکے پڑھنے کی تعداد خود ہی مقرر کر لیں۔ مثلاً ہر نماز کے بعد کم از کم گیارہ بار ضرور پڑھیں، عشاء کی نماز کے بعد یا تہجد و فجر کے بعد کثرت سے پڑھیں مثلاً ایک سو بار، یا تین سو بار، یا پانچ سو بار یا اس سے بھی زیادہ بار۔ صرف ایک بات یاد رکھیں کہ جو تعداد ایک بار مقرر کریں، اُس پر مداومت رکھیں!

رَبَّنَا قَبِّلْنَا إِنَّا نَتَّبِعُكَ السَّبِيحَ الْعَلِيمَ

رَبَّنَا إِنَّكَ رَبُّ الْعَرْشِ الْعَظِيمِ

وَسَلِّ عَلَى الْمُرْسَلِينَ وَالْحَمْدُ لِلَّهِ الْعَلِيمِ

آمِينَ



امروز سعید و مسعود و مبارک شنبہ ۲۱ شوال المکرم ۱۴۰۹ھ



Ambala
BOOK BINDING HOUSE
Shish Mahal Road, Lahore (Pak)

ابو ایس محمد برکت علیؓ لودھانوی عقی عنہ

المہاجر الی اللہ المتوکل علی اللہ العظیم

المستفیض دار الاحسان چک ۲۴۲ (دسوہہ) سمندی روڈ ضلع فیصل آباد
فون نمبر: ۳۶۶۰۰ پاکستان

ذَلِكَ نَجْمُ الْخَيْرِ مَا اللَّهُ لَا إِلَهَ إِلَّا اللَّهُ يُحْيِي الْقُلُوبَ الْمَيِّتَةَ وَيَا قَوْمِ ثَابِتُوا عَلَى مَا كُنْتُمْ عَلَى اللَّهِ تَوَكَّلُوا
النَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى وَالنَّاسُ الْأَعْمَى
الْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ وَالْحَقُّ الْقَائِمُ

قُلَّة

عِشْقُ مُحَمَّدٍ صَلَّى اللَّهُ عَلَيْهِ وَسَلَّمَ

مَذْهَبِي وَحُبِّي مِلَّتِي

وَطَائِفَتِي مِنْزِلِي

(یہ کہہ) حضور اقدس صلی اللہ علیہ وسلم سے عشق میرا

مذہب، محبت میری ملت اور اتباع میری منزل ہے

ابو نیر محمد برکت علی لودھیانوی عفی عنہ